



**QORTI CIVILI
PRIM' AWLA**

**ONOR. IMHALLEF
ABIGAIL LOFARO**

Seduta ta' l-10 ta' Marzu, 2011

Citazzjoni Numru. 1197/2009

**Jean Karl u Joyce konjuġi Soler, karta tal-identita'
numru rispettivament 31967 (M) u 548565 (M)**

Vs

**Raymond Vassallo, karta tal-identita' numru 303462
(M) f'ismu propriu kif ukoll fil-kwalita' tiegħu ta'
azzjonista ta' maġġoranza u direttur uniku tal-
kumpannija u għan-nom u in rapprezentanza ta' JM
Vassallo Vibro Blocks Ltd. (C 1677), kif ukoll fil-
kwalita' tiegħu ta' direttur uniku tas-sussidjarja
tagħha u għan-nom u in rapprezentanza ta' JM
Vassallo Vibro Steel Limited (C 35874)**

Il-Qorti:

Rat ir-rikors guramentat ippresentata mill-atturi fl-4 ta'
Dicembru, 2009 li *in forza* tieghu, wara li ppremettw:

Kopja Informali ta' Sentenza

Ir-rikorrenti Joyce mizzewġa Soler, imwielda Vassallo, hija bint John Mary Vassallo, li miet fl-24 ta' April, 2001, u li bena il-kumpannija intimata JM Vassallo Vibro Blocks Ltd., li tinnegożja fil-qasam tal-kostruzzjoni;

Joyce Soler hija waħda minn ħames aħwa ulied John Mary Vassallo, u ħutha huma Raymond Vassallo, Mariella mizzewġa Shaw, Ruth mizzewġa Sammut u Carmen mizzewġa Xuereb;

Matul ħajtu, John Mary Vassallo ħalla l-kontroll tal-ażjenda li bena lil ibnu l-intimat Raymond Vassallo, iżda ħalla lill-aħwa bniet sehem sostanzjali ta' 12% tal-ishma lil kull waħda fl-istess kumpannija;

Il-kapital *issued* u *fully paid up* fil-kumpannija JM Vassallo Vibro Blocks Ltd. jikkonsisti f'erba miljuni u sitt mijra u tnejn u tmenin elf u disgħha u tletin euro u sebgħin euro cent (€4,682,039.70), maqsum kif ġej:

- i. Elfejn u disgħha mitt (2,900) sehem A Ordinarju;
- ii. Sebat elef u mitt (7,100) sehem B Ordinarju;
- iii. Miljun (1,000,000) 6% Redeemable preference shares; u
- iv. Miljun (1,000,000) 4% Non-redeemable non-participating preference shares.

Kull sehem għandu valur ta' żewġ euro u tlieta tnejn disgħha tlieta sebgħha tlieta euro cent (€2.329373) u huma imqassma kif ġej:

- Raymond Vassallo: 2,900 sehem A Ordinarju; 2,300 sehem B Ordinarju; 200,000 6% Redeemable Preference Shares; u 520,000 4% Non-redeemable non-participating preference shares;
- Mariella Shaw - 1,200 sehem B Ordinarju; 200,000 6% Redeemable Preference Shares; u 120,000 4% Non-redeemable, non-participating preference shares;

Kopja Informali ta' Sentenza

- Ruth Sammut - 1,200 sehem B Ordinarju; 200,000 6% Redeemable Preference Shares; u 120,000 4% Non-redeemable, non-participating preference shares;
- Joyce Soler - 1,200 sehem B Ordinarju; 200,000 6% Redeemable Preference Shares; u 120,000 4% Non-redeemable, non-participating preference shares;
- Carmen Xuereb - 1,200 sehem B Ordinarju; 200,000 6% Redeemable Preference Shares; u 120,000 4% Non-redeemable, non-participating preference shares

Il-kumpannija l-oħra intimata, JM Vassallo Vibro Steel Ltd., ġiet kostitwita fil-21 ta' Marzu, 2005, (Dok. B) u hija sussidjarja *fully owned tal-parent company* intimata JM Vassallo Vibro Blocks Ltd. u l-iskop tagħha hu li tbiegħi il-prodotti tal-parent company, kif ukoll *building materials* oħra utilizzati fl-industrija tal-kostruzzjoni;

L-ishma B Ordinarji fil-kumpannija JM Vassallo Vibro Blocks Ltd. illum m'għandhomx vot skond l-istatut Dok. A ħlief dwar self li jmur oltre €1,164,686.70, jew dwar bejgħi tal-*Factory Premises*, billi l-jedd tal-vot tal-ishma B Ordinarji huwa sospiż sakemm idum īnnej Raymond Vassallo, u saħansitra martu;

Raymond Vassallo huwa direttur uniku tal-kumpannija JM Vassallo Vibro Blocks Ltd., kif ukoll direttur uniku tal-kumpannija JM Vassallo Vibro Steel Limited;

Il-kumpannija qatt ma qassmet *dividends*, ħlief dak obbligatorju in konsiderazzjoni tal-200,000 6% *Redeemable Preference Shares* u il-120,000 4% *Non-redeemable, non-participating preference shares* li kull ażżjonist jissottoskrivi, u skond l-aħħar *audited accounts* ta' J.M. Vassallo Vibro Blocks Ltd. (Dok. C) ir-*retained earnings* jammontaw għas-somma ta' ħames miljuni u ħamsa u disgħin elf u ħames mijja u wieħed u sebgħin euro (€5,095,571) mentri r-*retained earnings* ta' JM

Kopja Informali ta' Sentenza

Vassallo Vibro Steel Ltd. (Dok. D) jammontaw għas-somma ta' miljun u wieħed u għoxrin elf u ħames mijà u ħamsa u erbgħin (€1,021,545), total bejn iż-żewġ kumpanniji tas-somma ta' sitt miljuni mijà u sbatax il-elf mijà u sittax il-euro (€6,117,116);

Iżda mentri I-kumpanniji li tagħħom huwa direttur uniku I-intimat Raymond Vassallo ma jqassmux *dividends* lill-azzjonisti ħlief dak imsemmi, in konsiderazzjoni ta' *Directors' Fees* id-direttur uniku Raymond Vassallo iħallas lilu nnifsu č-ċifra annwali ta' ħamsin elf euro (€50,000) minn JM Vassallo Vibro Blocks Ltd. kif ukoll is-somma annwali ta' ħamsin elf euro (€50,000) oħra minn JM Vassallo Vibro Steel Ltd., total ta' €100,000 fis-sena;

Dan l-agir jikkostitwixxi *unfair prejudice* perpetrat mid-direttur uniku taż-żewġ kumpanniji intimati, li għandu responsabilita' (klawsola 73 et seq ta' First Schedule Part I tal-Kap. 386) li jirrakkomanda I-ħlas ta' *dividend* lillaqgħa ġenerali annwali tal-kumpannija, liema laqgħa ġenerali annwali għandha l-jedd tiddetermina “*the amounts declared to each class of Ordinary Shareholders separately*”(Art. 16 tal-Articles ta' Dok. C);

Issa, id-direttur uniku tal-kumpannija JM Vassallo Vibro Blocks Ltd., Raymond Vassallo, huwa ukoll I-uniku ażżejjista li għandu jedd jivvota dwar tqassim ta' *dividend*, cioè japprova rakkmandazzjoni tiegħi stess, għaliex hu biss għandu l-jedd jivvota fil-laqqha ġenerali tal-kumpannija;

L-istess jingħad għall-kumpannija JM Vassallo Vibro Steel Ltd., fejn I-intimat Raymond Vassallo huwa ukoll direttur uniku, u billi jikkontrolla I-parent, i.e. JM Vassallo Vibro Blocks Ltd., ir-rakkmandazzjoni tiegħi bħala direttur uniku ta' JM Vassallo Vibro Steel Limited għall-ħlas ta' *dividend* tiġi approvata jew miċħuda minnu stess li jirrakkomanda I-ħlas tad-*dividend*;

Effettivament, I-intimat Raymond Vassallo għamel b'mod illi ikun hu li jikkontrolla b'mod assolut dak kollu li għandu

x'jaqsam mal-kumpanniji tal-familja, anke bi preġudizzju tal-azzjonisti l-oħra;

Huwa risaput illi d-diretturi obbligati *to remember that the members are the owners of the company, that the profits belong to the members and, subject to the proper needs of the company to ensure that it is not trading in a risk-taking manner, that there are adequate reserves for commercial purposes, thus trading profits ought to be distributed by way of dividends;*

L-esponenti għalhekk iqisu illi d-direttur uniku naqas mid-dmir tiegħu li jirrakkomanda *dividend*;

Inoltre, ir-rikorrenti huma f'qagħda li jipproduċu provi dokumentali illi *prima facie* jindikaw li l-profitti dikjarati fil-financial statements tal-kumpannija JM Vassallo Vibro Blocks Ltd. huma *understated* b'ammonti kbar u m'humiex jirriflettu r-realta' tal-affarijiet tal-kumpannija kif jirrisulta mill-prospett Dok. E, u kif ir-rikorrenti sejrin effettivament jippruvaw fit-trattazzjoni tal-kawza;

Għalhekk, huwa opportun li qabel din l-Onorabbi Qorti tgħaddi sabiex tagħti kwalsiasi ordni li jidrilha taħt l-Art. 402 tal-Kap. 386, l-esponenti titlob bir-rispett li din l-Onorabbi Qorti tgħaddi sabiex tordna li ssir investigazzjoni tal-intimati maħsuba taħt l-Art. 405 tal-Kap. 386, billi minn din l-investigazzjoni għandu jirrisulta li l-kumpanniji intimati għamlu wisq u wisq aktar qliegħ minn dak iddikjarat;

Billi r-rikorrenti m'għandhomx aktar fiduċja fit-tmexxija tal-intimat Raymond Vassallo, huma ma jixtiequx jibqgħu azzjonisti mal-intimat Raymond Vassallo fil-kumpanniji intimati, u għalhekk jitkolli illi wara li ssir l-investigazzjoni mitluba u jirrisulta l-valur veru tal-kumpanniji intimati, din l-Onorabbi Qorti għandha tordna illi jitħallas dividend għas-snin passati, jiġu *redeemed* l-ishma *redeemable* u akkwistati dawk li m'humiex, u tordna lill-intimati, jew min minnhom, jakkwsita/w l-ishma tar-rikorrenti bil-valur onest u veru tal-istess ishma;

Kopja Informali ta' Sentenza

Minkejja illi interpellat permezz tal-ittra Dok. F, l-intimat irrifuta li jottempora ruħu permezz tal-ittra Dok. G;

Talbu li l-konvenuti jghidu ghaliex din il-Qorti m'għandhiex prevja li tagħmel kull dikjarazzjoni u tagħti kull provvediment opportun :

1. Tiddikjara li hu meħtieġ illi ssir investigazzjoni a tenur tal-Art. 405 tal-Kap. 386 tal-Ligijiet ta' Malta, u tordna lir-Registratur tal-Kumpanniji sabiex permezz ta' ittra jappunta spettur jew spetturi sabiex jinvestigaw l-affarijiet tal-kumpannija u jirrappurtaw dwarhom bil-mod li r-Registratur jista' jordna;

2. Konsegwentement, tikkundanna lill-intimati, jew min minnhom, sabiex fi zmien qasir u perentorju li tiffissa din il-Qorti,

- i. iħallsu *dividend* lill-azzjonisti għas-snin passati, bl-imgħax bl-ogħla rata li tippermetti l-ligi minn dakħinhar li kellu jitqassam id-*dividend* għal kull sena, u
- ii. jixtri/u l-ishma tar-rikorrenti fil-kumpanniji intimati bil-prezz li tistabbilixxi din l-Onorabbi Qorti, okkorrendo wara l-opera ta' periti nominandi,

u fin-nuqqas li l-intimati jew min minnhom jottemporaw ruħhom ma dawn it-talbiet fit-terminu prefiss, tagħti kull provvediment ieħor li jidrilha opportun a tenur tal-Art. 402 tal-Kap. 386;

3. Tagħti kull provvediment ieħor opportun, inkluz provvedimenti provvizorji, a tenur tal-Art. 402 u 405 tal-Kap. 386.

Bl-ispejjez u bl-imgħax skond il-ligi, u bl-ingunżjoni tal-konvenut Raymond Vassallo għas-subiżżjoni.

Rat il-lista tax-xhieda ta' l-atturi;

Rat ir-risposta guramentata tal-konvenuti, li in forza tagħha huma eccepew :

1. Fl-ewwel lok u preliminarjament, l-atturi għandhom jiccaraw l-okkju tal-kawza billi ma jirrizultax li l-azzjoni hija proposta wkoll kontra l-kumpanija jew kumpaniji msemmija. Fin-nuqqas, l-eccepjent Raymond Vassallo personalment għandu jigi liberat mill-osservanza tal-gudizzju billi mhuwiex il-legittimu kontradittur fl-azzjoni proposta.
2. Preliminarjament ukoll, l-attur Jean Karl Soler m'ghandux *il-locus standi* necessarju fl-azzjoni proposta minnu ghaliex mhuwiex membru la tas-socjeta' JM Vassallo Vibro Blocks Ltd u lanqas tas-socjeta' JM Vassallo Vibro Steel Limited u għalhekk l-eccepjenti għandhom jigu liberati mill-osservanza tal-gudizzju fil-konfront ta' l-istess attur.
3. Preliminarjament ukoll, l-attrici Joyce Soler m'ghandhiex *locus standi* fl-azzjoni proposta minnha fil-konfront tas-socjeta' JM Vassallo Vibro Steel Limited ghaliex mhijex membru tal-istess socjeta' u għalhekk l-eccepjenti JM Vassallo Vibro Steel Limited għandha tigi liberata mill-osservanza tal-gudizzju fil-konfront ta' l-istess attrici.
4. Illi fil-meritu u bla pregudizzju għas-sueccepit, l-affarijiet tal-kumpaniji msemmija dejjem tmexxew u għadhom qed jitmexxew korrettamente fl-interess tal-istess kumpaniji u n-negozju tagħhom u fl-ahjar interess tal-azzjonisti kollha, mingħajr distinzjoni jew diskriminazzjoni. Mhux minnu li l-eccepjenti agixxew b'xi mod ingust jew ta' pregudizzju kontra l-attrici jew xi membru jew membri tal-kumpaniji.
5. Illi l-allegazzjonijiet dwar xi abbu huma wkoll għal kollo infondati, billi kif għandu jirrizulta waqt it-trattazzjoni tal-kawza, wara l-mewt ta' John Mary Vassallo, l-eccepjent Raymond Vassallo kien informa lil hutu kemm bid-dettalji dwar l-eredita' kif ukoll bis-sitwazzjoni finanzjarja u n-negozju tal-kumpanija JM Vassallo Vibro Blocks Ltd, u flimkien qablu dwar kif l-istess negozju għandu jigi kondott.

6. Ghaldaqstant ghar-ragunijiet premessi u hawn taht spjegati, u ghal dawk kollha li jirrizultaw waqt it-trattazzjoni tal-kawza, ma tezisti ebda raguni legali ghal xi investigazzjoni fl-interess ta' l-azzjonisti u wisq anqas ma tezisti xi raguni ghal xi provvediment taht l-artikolu 402 tal-Att dwar il-Kumpaniji.

7. F'kull kaz u minghajr pregudizzju ghas-sueccepit, l-intempestivita' tat-talba attrici indikata bin-numru (2)(ii) in kwantu sal-lum l-attrici ma tatx l-avviz u ma segwietx il-procedura stabbilita fl-artikolu 12 tal-Articles of Association tal-kumpanija JM Vassallo Vibro Blocks Ltd ghall-bejgh tal-ishma tagħha fl-istess socjeta'.

Salvi eccezzjonijiet ulterjuri.

Rat id-dikjarazzjoni u il-lista tax-xhieda tal-konvenuti;

Semghet lix-xhieda li tressqu;

Rat id-dokumenti li gew esebiti, il-provi li tressqu u l-atti ta' dan il-procediment;

Rat in-noti ta' sottomissionijiet tal-partijiet dwar it-tieni u it-tielet eccezzjonijiet;

Rat illi l-kawza thalliet għal sentenza preliminari ghallum dwar it-tieni u it-tielet eccezzjonijiet;

Ikkunsidrat :

Illi I-Qorti trid tiddeciedi dwar it-tieni u t-tielet eccezzjonijiet tal-konvenuti;

Illi t-tieni eccezzjoni hija fis-sens illi l-attur Jean Karl Soler m'ghandux il-*locus standi* necessarju fl-azzjoni proposta minnu ghaliex mhuwiex membru la tas-socjeta' JM Vassallo Vibro Blocks Ltd u lanqas tas-socjeta' JM Vassallo Vibro Steel Limited u għalhekk il-konvenuti għandhom jigu liberati mill-osservanza tal-gudizzju fil-konfront ta' l-istess attur.

Ikkunsidrat :

Illi I-avukat difensur tal-atturi fir-rigward tat-tieni eccezzjoni irrileva illi tezisti il-komunjonni tal-akkwisti bejn I-atturi.

Ikkunsidrat :

Illi xehdet I-attrici u stqarret illi I-interess illi hija għandha fis-socjetajiet mertu ta' din il-kawza huma provenjenti minn wirt mingħand missierha illi hallielha ishma fis-socjeta' JM Vibro Blocks Limited. Hija ikkonfermat illi zewgha I-attur mhuwiex azzjonist fis-socjeta' JM Vibro Blocks. Mistoqsija jekk hijiex azzjonista fis-socjeta' Vibro Steel, I-attrici xehdet illi jidhrilha illi hija azzjonista f'din is-socjeta' u qalet illi din is-socjeta' giet imwaqqfa mis-socjeta' Vibro Blocks u illi I-uniku share holder tas-socjeta' Vibro Steel hija s-socjeta' JM Vibro Blocks. L-attrici kompliet tixhed illi hija kienet qablet li tigi konstitwita is-socjeta' Vibro Steel ghaliex huha hekk kien qal illi kellu jsir u hija kienet tafdah u kienet tagħmel dak li kien jghidilha, dak iz-zmien. L-attrici ikkonfermat illi bejna u bejn zewgha tezisti il-komunjonni tal-akkwisti.

Illi I-attrici ikkontendiet illi hija għamlet il-kawza odjerna u illi zewgha I-attur għamel il-kawza magħha peress illi id-dividents jaqghu tah il-komunjon ta' I-akkwisti u għalhekk issottomettiet illi t-tieni eccezzjoni tal-konvenuti għandha tigi michuda mill-Qorti, izda il-konvenuti issottomettew illi I-amministrazzjoni ta' I-assi kapitali taqa fidejn I-attrici peress illi dan kollu gej minn wirt u għalhekk hija proprjeta' parafernali ta' I-attrici, u illi dwar id-divident din hija xi haga interna tal-kumpanija bejn I-azzjonisti u hadd aktar, u jekk il-kumpanija ma tiddikjarax dividient ir-ragel ma jistax jidhol f'din il-kwistjoni, kif ma jistax jindahal fl-amministrazzjoni ta' I-ishma li jistgħu biss jigu amministrati mill-attrici.

Ikkunsidrat :

Illi I-Artikolu 402 tal-Kap. 386 subartikolu (1) jghid kif gej :

Kopja Informali ta' Sentenza

“Kull membru ta’ kumpannija li jilmenta li I-affarijiet tal-kumpannija jkunu tmexxew jew qed jitmexxew jew aktarx jitmexxew b’mod li, jew li xi att jew omissjoni tal-kumpannija kienu jew huma jew x’aktarx se jkunu, oppressivi b’mod mhux gust diskriminatorji kontra, jew b’mod mhux gust ta’ pregudizzju, ghal membru jew membri jew b’mod li jkunu kontra I-interessi tal-membri in generali, jista’ jagħmel rikors lill-Qorti għal ordni taht dan I-artikolu.”

Illi fil-ktieb tieghu “Principles of Maltese Company Law” il-Professur Andrew Muscat ighid :

“Only a “member” of the company or the Registrar can make an application to the court for relief under article 402. Article 2(1) of the Companies Act defines a “member” as “a shareholder of a company ...” (pagna 961 tal-Ktieb Principles of Maltese Company Law) (sottolinear ta’ din il-Qorti).

Illi I-Professur Andrew Muscat ighid illi unika eccezzjoni ssir mill-Ligi stess u jghid hekk :

“Article 402(6) quite sensibly extends the definition of a member to include (i) a person entitled at law to represent the interests of a deceased member, (ii) a person to whom shares in the company have lawfully devolved by way of testate or intestate succession and (iii) a trustee who holds shares in the company. (pagna 962), u jghid ukoll “... a person who has ceased to be a member does not have *locus standi* to file an action.” (pagna 963).

Ikkunsidrat :

Illi dwar din it-tieni eccezzjoni, il-Qorti ezaminat I-Artikolu 402 (1) ta’ I-Att ta’ I-Att dwar il-Kumpaniji.

Illi jirrizulta car illi I-Artikolu 2 ta’ I-Att dwar il-Kumpaniji jghid illi l-kelma “membru” tfisser “azzjonista ta’ kumpannija” u illi l-kelma “azzjonista” tfisser “persuna registrata fir-registru ta’ kumpannija jew id-detentur bona fide ta’ warrant ta’ azzjoni”

Illi I-Qorti rat illi fil-kaz de quo l-attur Jean Karl Soler m'huwiex membru la tas-socjeta' JM Vassallo Vibro Blocks Limited u lanqas tas-socjeta' JM Vassallo Vibro Steel Limited u ghalhekk il-Qorti qegħda tilqa it-tieni eccezzjoni tal-konvenuti.

Illi fir-rigward tat-tielet eccezzjoni, din l-azzjoni trid issir ghall-beneficcju tas-socjeta' li tagħha l-attur hu azzjonist, u mhux ghall-beneficcju tieghu. Huwa f'dan l-ambitu li azzjonisti għandhom dritt jitkolbu s-salvagwardji tagħhom u mhux jinvolvu socjetajiet ohra li tagħhom m'humiex personalment azzjonisti. Kif anke issottomettew il-konvenuti, ma jistax ikun li azzjonist ta' kumpanija jistitwixxi proceduri kontra kumpanija li tagħha m'huwiex azzjonist fuq il-bazi li hu azzjonist ta' socjeta' li hija membru ta' dik il-kumpannija.

Il-Qorti hija tal-fehma li semmai l-atturi kien messhom utilizzaw il-procedura mahsuba mill-Artikolu 402 (2) (e) – il-verzjoni tagħna ta' l-azzjoni derivattiva - li jispecifika procedura li iktar tista' tagħti rimedju ghall-ianjanzi tagħhom, dejjem jekk dawn huma gustifikati u jigu ippruvati.

Dan ghaliex fil-fatt dan is-subinciz jagħti s-setgha lill-Qorti li tordna hi stess lill-kumpanija biex tiehu l-azzjonijiet legali li tkun qed tirrifjuta li tiehu, jekk issib li t-talba tal-azzjonist tkun gustifikata.

Illi sabiex tagħmel dan pero' il-Qorti irid ikollha indikazzjoni cara ta' x'inhuma dawn l-azzjonijiet u mhux ikollha talba biex tagħti sentenza dikjaratorja, kif qed tintalab tagħmel f'dan il-kaz. Il-Qorti taqbel li hemm cirkostanzi fejn attur għandu dritt jagħmel talba biex tingħata sentenza dikjaratorja, izda fil-kaz odjern ma tarax ghaliex l-atturi għamlu dan mingħajr ma specifikaw ir-rimedju li qed jitkolbu.

Fi kwalunkwe kaz, u fit-tieni lok, l-Att dwar il-Kumpaniji ta' l-1995 introduċa rimedju statutorju – l-Artikolu 402, biex jipprotegi lill-azzjonisti minn agir oppressiv u

diskriminatorju, u/jew agir allegatament illegali fil-konfront tal-kumpanija mill-persuni li jkunu fil-kontroll tal-kumpanija.

Fil-fatt fil-ktieb tieghu il-Professur Muscat jghid hekk: “It should also be noted that article 402(3)(e) of the Companies Act contemplates a statutory form of derivative action. The court is in fact empowered by the provisions to authorize “a member or members of the company to institute, defend, continue or discontinue court proceedings in the name and on behalf of the company.” The disadvantage is that a member would have to institute two actions: one to obtain authorisation and then the one in the name and on behalf of the company.”

Ghalhekk il-Qorti tara illi l-Artikolu 402(3)(e) ta' l-Att dwar il-Kumpaniji huwa l-verzjoni Maltija ta' l-azzjoni derivattiva. Ladarba llum il-gurnata l-legislatur Malti irregola b'mod statutorju l-azzjoni derivattiva, huma d-disposizzjonijiet talligi Maltija rilevanti li għandhom jigu applikati. L-Artikolu 402(1) jipprovd li ir-rimedji kontemplati fl-Artikolu 402(3) – li jinkludi anki l-versjoni Maltija ta' l-azzjoni derivattiva – jistgħu jigu ezercitati biss minn kull membru tal-kumpanija.

Illi una volta l-attrici hija biss azzjonista fis-socjeta JM Vibro Blocks, u mhux fis-socjeta' Vibro Steel Ltd, hi prekluza milli tezercita l-azzjoni derivattiva kif kontemplata fl-Artikolu 402(3) fil-konfront tas-socjeta l-ohra.

Illi l-attrici donnha qiegħda tissottometti illi hija għandha interessa dirett fil-konfront ta' JM Vibro Blocks Limited u interessa indirett fil-konfront tas-Vibro Steel Limited.

Il-Qorti taqbel li l-attrici għandha interessa dirett fl-ezitu ta' l-azzjoni odjerna. Mill-banda l-ohra, pero', ma tistax taqbel mal-fatt li għal dak li jirrigwarda s-socjetajiet l-ohrajn imharkin fil-kawza, l-interess ta' l-atturi huwa wieħed indirett billi l-azzjoni tagħhom taqa' fil-parametri ta' l-azzjoni derivattiva fejn qed jigu protetti l-interessi ta' Vibro Steel Limited.

Illi l-azzjoni derivattiva hija kuncett li twieled fil-“common law” ta’ l-Ingilterra. Kif jispjega tajjeb Andrew Muscat fil-ktieb tieghu “Principles of Maltese Company Law” dwar il-“common law” Ingliza:

“The derivative action is an action brought by a shareholder in respect of a wrong done to the company where the wrongdoers are in control and prevent the company itself from suing. The benefit of the action would accrue not to the benefit of the shareholder instituting the action but to the company. To succeed in a derivative action, the minority shareholder must prove (i) fraud on the minority, and (ii) wrongdoer control which prevents the company itself bringing the action in its own name. The derivative action is accordingly available where the company itself has been wronged and the directors or the majority shareholders who control the composition of the board fail to take the necessary action to institute the necessary legal proceedings to remedy the wrong suffered by the company. The derivative action is therefore an exception to the rule in Foss vs Harbottle that in respect of a wrong alleged to be done to a company the company itself is the proper plaintiff.”

Illi il-Qrati Maltin kemm-il darba irriferew ghall-gurisprudenza kif giet zviluppata fl-Ingilterra ghal dak li għandu x’jaqsam mad-drittijiet ta’ azzjonijisti, u specjalment għar-regola stabbilita fil-kaz Foss v. Harbottle u l-eccezzjonijiet għaliha.

Illi xi awturi esprimew id-dubji tagħhom jekk ir-rikonoxximent tal-kuncett ta’ l-azzjoni derivattiva mill-Qrati Maltin huwiex kompatibbli mal-ligi tal-procedura Maltija. Pero` il-Qorti ma tarax li għandha tidhol f’din il-kwistjoni ghall-fini tal-kawza odjerna, u dan għal zewg ragunijiet.

L-ewwel nett skond il-kuncett ta’ azzjoni derivattiva kif zviluppat fil-ligi Ingliza, ghalkemm huwa l-azzjonista minoretarju li jipprezenta azzjoni derivattiva, kwalunkwe benefiċċju li jista’ jigi ottenut mill-eventwali sentenza imur a favur tal-kumpanija u mhux ta’ l-azzjonista nnifsu.

Kopja Informali ta' Sentenza

Illi ghalhekk l-azzjoni derivattiva tista' ssir biss minn persuna li tkun azzjonista fil-kumpanija li allegatament tkun giet jew tkun se tigi pregudikata, meta din il-kumpanija ma tkunx tista' tissalvagwardja l-posizzjoni tagħha ghax tkun kontrollata fil-maggoranza minn azzjonisti ohra.

Issa fil-kaz odjern, ma hemmx kontestazzjoni li l-attrici hija biss azzjonista fis-socjeta Vibro Blocks Ltd. u ghalhekk l-attrici ma tistax tezercita l-azzjoni derivattiva fil-konfront tas-socjeta l-ohra.

Illi fi kwalunkwe kaz, u fit-tieni lok, l-Att dwar il-Kumpaniji ta' l-1995 introduca rimedju statutorju – l-Artikolu 402 biex jipprotegi lill-azzjonisti minn agir oppressiv u diskriminatorju, u/jew agir allegatament illegali fil-konfront tal-kumpanija mill-persuni li jkunu fil-kontroll tal-kumpanija.

Ikkunsidrat :

Illi il-Qorti taqbel illi l-Artikolu 402(3)(e) ta' l-Att dwar il-Kumpaniji huwa l-verzjoni Maltija ta' l-azzjoni derivattiva.

Illi kif diga intqal aktar 'I fuq f'dan il-gudikat, l-Artikolu 402(1) jipprovdi li r-rimedji kontemplati fl-Artikolu 402(3) – li jinkludi anki l-versjoni Maltija ta' l-azzjoni derivattiva – jistgħu jigu esercitati biss minn kull membru tal-kumpanija.

Illi l-attur Jean Karl Soler mħuiex azzjonist fl-ebda wahda mill-kumpaniji u l-attrici hija biss azzjonista fis-socjeta JM Vassallo Blocks Ltd. u ghalhekk hija preklusa milli tezercita l-azzjoni derivattiva kif kontemplata fl-Artikolu 402(3) fil-konfront tas-socjeta konvenuta l-ohra JM Vassallo Vibro Steel Ltd.

Għaldaqstant, u għar-ragunijiet kollha fuq imsemmija, il-Qorti qegħda tilqa' t-tieni u t-tielet eccezzjonijiet tal-konvenuti;

Bl-ispejjeż rizervati ghall-gudizzju finali.

< Sentenza In Parte >

-----TMIEM-----